

(സി) കഴിഞ്ഞ സർക്കാരിന്റെ കാലത്ത് മുൻഗണനാ ലിസ്റ്റ് മറികടന്ന് ഇൻഡസ്ട്രിയൽ എസ്റ്റേറ്റുകളിൽ എവിടെയെല്ലാം ഭൂമി അനുവദിച്ചിട്ടുണ്ടെന്നും ആർക്കെല്ലാമാണ് ഭൂമി അനുവദിച്ചതെന്നുമുള്ളതിന്റെ വിശദവിവരം ലഭ്യമാക്കുമോ?

കഴിഞ്ഞ സർക്കാരിന്റെ കാലത്ത് സംസ്ഥാനത്ത് ഭൂമി അനുവദിക്കുന്നതിനുള്ള മുൻഗണനാ ലിസ്റ്റ് മറികടന്നുകൊണ്ട് തിരുവനന്തപുരം, എറണാകുളം ജില്ലകളിൽ വ്യവസായ ഭൂമി അനുവദിച്ചിട്ടുണ്ട്. അപ്രകാരം അനുവദിച്ച ഭൂമിയുടെ വിശദാംശങ്ങൾ ചുവടെ ചേർക്കുന്നു.

തിരുവനന്തപുരം - മെ.അനന്തപുരം പപ്പടം ക്ലസ്റ്റർ - 46.97 സെന്റ് എറണാകുളം (എടയാർ വ്യവസായ ഏരിയ) - മെ.സി ക്വിൻ എൻവയോൺമെന്റൽ സൊല്യൂഷൻസ് പ്രൈവറ്റ് ലിമിറ്റഡ് - 2 ഏക്കർ

(ഡി) ഇപ്രകാരം ഭൂമി അനുവദിച്ചത് എന്തുകൊണ്ടാണെന്ന് വിശദമാക്കുമോ?

മുൻഗണനാ മറികടന്ന് വ്യവസായ ഭൂമി അനുവദിച്ചതിന്റെ കാരണം ചുവടെ ചേർക്കുന്നു.

1. കേന്ദ്രസംസ്ഥാന സർക്കാരുകളുടെ സംയുക്ത സംരംഭമായ ക്ലസ്റ്റർ ഡവലപ്മെന്റ് പദ്ധതിയിൽ ഉൾപ്പെടുത്തി കോമൺ ഫെസിലിറ്റി സെന്റർ നിർമ്മിക്കുന്നതിനാണ് തിരുവനന്തപുരം ജില്ലയിൽ മുൻഗണനാ ലിസ്റ്റ് മറികടന്ന് ഭൂമി അനുവദിച്ചത്.

2. 29-12-2020-ലെ സ.ഉ.(കെ) നമ്പർ 311/2020/റവന്യൂ നമ്പർ ഉത്തരവിന്റെ അടിസ്ഥാനത്തിൽ അനിമൽ വേസ്റ്റ് റെൻഡറിംഗ് കൺസ്ട്രക്ഷൻ ഡീമോളിഷൻ വേസ്റ്റ് പ്രോസസ്സ് ആൻഡ് റീസൈക്ലിംഗ് പ്ലാന്റ് സ്ഥാപിക്കാനാണ് എറണാകുളം ജില്ലയിൽ മുൻഗണനാ ലിസ്റ്റ് മറികടന്ന് ഭൂമി അനുവദിച്ചത്.

### കുന്നംകുളം മിനി വ്യവസായ എസ്റ്റേറ്റ്

114(5273) ശ്രീ. എ. സി. മൊയ്തീൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കുന്നംകുളം മിനി വ്യവസായ എസ്റ്റേറ്റിൽ എത്ര സ്ഥാപനങ്ങൾ പ്രവർത്തിക്കുന്നുണ്ടെന്ന് അറിയിക്കുമോ; അവ ഏതെല്ലാമെന്ന് വ്യക്തമാക്കാമോ?

ജില്ലാ വ്യവസായ കേന്ദ്രത്തിന്റെ പരിധിയിൽ കുന്നംകുളത്ത് മിനി വ്യവസായ എസ്റ്റേറ്റ് പ്രവർത്തിക്കുന്നില്ല. എന്നാൽ വ്യവസായ വികസന പ്ലോട്ടിൽ 25 യൂണിറ്റുകൾ പ്രവർത്തിക്കുന്നു. യൂണിറ്റുകളുടെ പേര് താഴെ നൽകുന്നു.

1. മെ. സഫിയ ബേക്കേഴ്സ്
2. മെ. ഗ്രാന്റ്ഫോസ്റ്റ് പ്രിന്റ് & പാക്ക്
3. മെ. യൂണിവേഴ്സിറ്റി ഇൻഡസ്ട്രീസ്
4. എ-വൺ ബേക്കറി
5. മെ. പൈലറ്റ് ഓഫ് സെറ്റ് പ്രസ്സ്
6. മെ. ഐശ്വര്യ പ്ലാസ്റ്റിക്സ്
7. മെ. അരുൺ ഇൻഡസ്ട്രീസ്
8. മെ. ശ്രീ. പ്ലാസ്റ്റിക്സ്
9. മെ. ജി.വി പ്ലാസ്റ്റിക്സ്
10. മെ. ജി.വി കമ്പനി
11. മെ. റോയ്സൺസ് കോപാബ് നോട്ട് ബുക്ക്സ്
12. മെ. ഗോൾഡൻ പ്ലാസ്റ്റിക്സ്
13. മെ. ആർട്ട് ടച്ച്
14. മെ. കെ. എം. ഫാസ്റ്റിനേഴ്സ്
15. മെ. നവരംഗ് അസോസിയേറ്റ്സ്
16. മെ. ജി.വി.പോളിപെറ്റ്
17. മെ. ടെക്നോ ഹബ്
18. മെ. ഐഡിയൽ പ്ലാസ്റ്റിക്സ്
19. മെ.മോഡൽ പ്ലാസ്റ്റിക്സ്
20. മെ. പാം. ഫുഡ് പ്രോഡക്സ്
21. മെ. വി-വിൻ പ്ലാസ്റ്റിക്സ്
22. മെ. ജെ.വി.പോളിമേഴ്സ്
23. മെ. വി-വിൻ ഇൻഡസ്ട്രീസ്
24. മെ. ഗ്രീൻ ലാന്റ് ഇൻഡസ്ട്രീസ്
25. മെ. ഏബിൾ പ്ലാസ്റ്റിക്സ്

(ബി) പ്രസ്തുത എസ്റ്റേറ്റിലെ അടിസ്ഥാന സൗകര്യങ്ങളുടെ അപര്യാപ്ത ശ്രദ്ധയിൽപ്പെട്ടിട്ടുണ്ടോ?

ജലദൗർലഭ്യം ശ്രദ്ധയിൽപ്പെട്ടിട്ടുണ്ട്.

(സി) ഈ എസ്റ്റേറ്റിന്റെ കോമ്പൗണ്ട് വാൾ ഉൾപ്പെടെയുള്ളവയുടെ നവീകരണത്തിന് നടപടി സ്വീകരിക്കാമോ?

കോമ്പൗണ്ട് വാൾ നിർമ്മിക്കുന്നതിനുള്ള എസ്റ്റിമേറ്റ് തയ്യാറാക്കി സമർപ്പിക്കുന്നതിനായി പി.ഡബ്ല്യു.ഡി എഞ്ചിനീയർക്ക് കത്ത് നൽകിയിട്ടുണ്ട്.

#### വ്യവസായ ജാലകം പദ്ധതി

115(5274) ശ്രീ. പി. എസ്. സുപാൽ:

ശ്രീമതി സി. കെ. ആശ:

ശ്രീ. പി. ബാലചന്ദ്രൻ:

ശ്രീ. ജി. എസ്. ജയലാൽ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ചെറുകിട വ്യവസായ സംരംഭങ്ങളുടെ പ്രവർത്തനത്തിന് സഹായകരമാകുവിധം പദ്ധതികൾ ആസൂത്രണം ചെയ്യണമെങ്കിൽ ഇക്കാര്യത്തിൽ സമഗ്രമായ വിവരശേഖരണം നടത്തണമെന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;

(ബി) സംരംഭങ്ങളുടെ ബാഹുല്യം നിമിത്തം കൃത്യമായ വിവര ശേഖരിക്കുന്നതിനുള്ള പ്രയാസം കണക്കിലെടുത്ത് വിവരശേഖരണത്തിനായി വ്യവസായ ജാലകം എന്ന പദ്ധതി നടപ്പിലാക്കിയിട്ടുണ്ടോ; വിശദമാക്കാമോ?

(എ&ബി) ഉണ്ട്. സംസ്ഥാനത്ത് ചെറുകിട വ്യവസായ സംരംഭങ്ങളുടെ പ്രവർത്തനത്തിന് സഹായകരമാകുവിധം പദ്ധതികൾ ആസൂത്രണം ചെയ്യുന്നതിന് സമഗ്രമായ വിവരശേഖരണം നടത്തുന്നതിന്റെ ഭാഗമായി വ്യവസായ ജാലകം എന്ന പദ്ധതി നടപ്പിലാക്കിയിട്ടുണ്ട്. കേരള സംസ്ഥാനത്തിലെ സൂക്ഷ്മ-ചെറുകിട-ഇടത്തരം വ്യവസായ സംരംഭങ്ങളുടെ ഭൂമിശാസ്ത്രപരമായ സ്ഥാനം ഉൾപ്പെടെയുള്ള വിവരങ്ങൾ ഉൾക്കൊള്ളിച്ച് മൊബൈൽ ആപ്പ് വഴിയാണ് വിവരങ്ങൾ ശേഖരിക്കുന്നത്. ഇതിനോടകം ഒരു ലക്ഷത്തി നാല്പതിനായിരത്തോളം വ്യവസായ യൂണിറ്റുകളുടെ വിവരങ്ങൾ മേൽ പ്രകാരം സർവ്വേ നടത്തി വ്യവസായ ജാലകം സ്ഥിതി വിവര ശേഖരണത്തിൽ ഉൾപ്പെടുത്തിയിട്ടുണ്ട്.